



## Minuti

### Seduta Nru. 10/2011

Data: Il-Ġimgħa, 25 ta' Marzu 2011

Hin: 5:30pm

Post: Kunsill Lokali ta' Birkirkara, Ċentru Ċiviku, 2<sup>nd</sup> Floor, Triq Tumas Fenech, Birkirkara

---

Preżenti: Mary Rose Mifsud – *Chairperson*  
John Mary Zahra  
Jane (Yvonne) Spiteri  
Mario Xuereb  
Rudolph Cini  
Michael Fenech Adami – Sindku, Kunsill Lokali Birkirkara  
Christopher Galea – Aġent Segretarju Eżekuttiv

Hadd m'attenda minn naħa tal-Kunsill Lokali L-imsida.

---

## AĠENDA

1. Talba
2. Qari, Korrezzjoni u Approvazzjoni tal-Minuti
3. Punti mqajma mill-Minuti
4. Korrispondenza
5. Attività' ġewwa s-Swatar li ser issir f'Settembru 2011
6. BOQ Hruġ tal-Offerti fuq il-Playing Field tal-Imsida (*ždiedet wara li ġhaddiet mozzjoni*)
7. Estimi Annwali 2011 tal-Kumitat Amministrattiv tas-Swatar
8. Kampanja tal-BLS (*Basic Life Support*)
9. Komunikazzjoni miċ-*Chairperson*
10. Affarijiet Oħra
11. Aġġornament

---

## Kontenut

Annex A Minuti 10/2011

Annex B Tabella ta' Deċiżjonijiet li ttiehdu waqt is-seduta li jirrikjedu Azzjoni

---

Mary Rose Mifsud (*Chairperson*), Jimmy Zahra (Viċi *Chairperson*), Yvonne Spiteri, Mario Xuereb, Rudolph Cini

*Kunsill Lokali Birkirkara*

Ċentru Ċiviku, 2nd Floor, Triq Tumas Fenech, Birkirkara BKR 2527 – TEL: 21442626, FAX: 21442644

*Kunsill Lokali L-Imsida*

Pjazza Menqa, Msida MSD 9090 – TEL: 21334343, FAX: 21342424

*Aġent Segretarju Kumitat Amministrattiv Swatar*

TEL: 22002308, FAX: 22002313, email: [christopher.galea@gov.mt](mailto:christopher.galea@gov.mt)

## Minuti 10/2011

## 1. Talba

- 1.1 Il-laqgħa bdiet fil-5:45pm billi ntqalet it-talba miċ-*Chairperson*.

## 2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 8/2011 li saret nhar iż-17 ta' Frar 2011 u s-Seduta b'urgenza 9/2011 li saret nhar il-11 ta' Marzu 2011 tqassmu qabel u ttiehdu bħala moqrija. Kien hemm korrezzjoni fil-Minuti 8/2011 f'item 8.3.1 fejn wara li tispicċa s-sentenza jridu jiżdiedu l-kliem '*Dan ma jgħoddx għal credit cards*'. Wara ġew approvati unanimament mill-Kumitat.

## 3. Punti mqajma mill-Minuti

- 3.1 **Fuq punt 3.2** – L-Aġent Segretarju Eżekuttiv qal li l-għada stess tal-laqgħa rċieva r-risposta tat-TM fejn qed jgħidu li l-ħsara hija kkawżata minħabba li meta l-post kien qed jinbena, ma sarx *waterproofing* adegwat. Is-Segretarju Eżekuttiv informa bit-telefon u baġhat kopja tal-email lis-Sur Magrin fejn qallu li wara li ha parir minn żewġ periti u t-tnejn qed isostnu li m'hix responsabbilta' tal-Kumitat, il-Kumitat ma jistax imur kontra il-pariri u l-ħsara trid tittranga mill-individwu. Fuq din ir-risposta kellmithu wkoll is-Sinjura Margaret Baldacchino Cefai. Is-Sur Magrin għandu jiċċekkja mas-sid tal-post tiegħu sabiex jipprova jirrangja l-ħsarat.
- Ilment tas-Sur Daniel Magrin.
- 3.2 **Fuq punt 3.6** – L-Aġent Segretarju Eżekuttiv qal li l-mappa dalwaqt tkun lesta u kif tkun finalizzata, jibgħata lill-membri sabiex jilhqqu jippjanaw it-tibdiliet u jiddiskutuhom fil-laqgħa li jmiss.
- Mappla ta' *Traffic Flow*.
- 3.3 **Fuq punt 3.7** – L-Aġent Segretarju Eżekuttiv qal li din il-materja għada pendent pero tista tigi diskussa meta l-Kumitat jkun qed jiddiskuti it-Traffic Management.
- Ismijiet godda tat-Toroq.
- 3.4 **Fuq punt 3.11** – Is-Sur Mario Xuereb ma kellux iċ-ċans ikellem lis-Superjur.
- Tabella ta' *No Entry* fi Triq tal-Qattus minħabba l-Mużew.
- 3.5 **Fuq punt 3.12** – L-Aġent Segretarju Eżekuttiv qal li s-sid tal-ħanut baġhat l-applikazzjoni lit-TM wara li l-Aġent Segretarju rrangalhu l-applikazzjoni sabiex tkun iktar dettaljata.
- Loading and Unloading Bay*.
- 3.6 **Fuq punt 3.13** – Is-Sur Jimmy Zahra għadu ma kellimx lill-persuna li għamlet l-ilment ghax ma rnexxilux jiltaqa' miegħu.
- Talba għall-*Sleeping Policeman*.
- 3.7 **Fuq punt 3.14** – L-Aġent Segretarju Eżekuttiv qal li l-applikazzjon giet approvata mit-TM iżda mhux bħala parkeġġ riservat għall-Persuni b'Diżabilità imma bħala parkeġġ awtorizzat temporanjament sakemm ittella jew tnizzell il-klijenti. Ir-raġuni hi li t-TM ma joħorgux permessi ta' parkeġġ riservat liċ-Ċentri. Issa jonqos li minn naha tal-Kunsill, issir iż-żebgħa biex jiġi indikat dan il-parkeġġ.
- Parkeġġ riservat għall-Persuni b'Diżabilità*

- 3.8 Fuq punt 3.16** – L-Aġent Segretarju Eżekuttiv qal li dan il-proġett għadu pendent.
- 3.9 Fuq punt 3.20** – L-Aġent Segretarju Eżekuttiv qal li għad ma kellux iċ-ċans sabiex jirranġa laqgħat ma dawn l-aġenziji.
- 3.10 Fuq punt 3.21** – Is-Sur Mario Xuereb qal li kellu ftit ċans u mar b'harba sabiex jiehu r-ritratti u ma kellux ċans ikellem lis-Sur Jimmy Zahra biex imorru flimkien. Issa qegħdin f'idejn l-Aġent Segretarju sabiex jiehu azzjoni fuqhom.
- 3.11 Fuq punt 3.22** – L-Aġent Segretarju Eżekuttiv qal li ser ikun hemm laqgħa ma' Dr Chirs Said rigward il-Kumitati Amministrattivi fejn din id-diffikulta' tista titressaq dak in-nhar. Peress li hija l-ewwel darba li l-Kumitat ser jorganizza l-laqgħa pubblika u peress li għad hemm xi diffikultajiet li hemm bżonn li jiġu ċċarati, din il-laqgħa ma tistax issir għalissa imma ser ssir aktar tard matul is-sena. Il-Kumitat qabel.
- 3.12 Fuq punt 1.1.4 (Minuti 9/2011)** – L-Aġent Segretarju Eżekuttiv qal li l-ittra bid-deċiżjoni tal-Kumitat intbagħtet lis-Sinjura Magrin.

Tabelli ta' Informazzjoni fit-Toroq.

Problema ta' Parkeġġ.

Siti Perikolużi.

Laqgħa Pubblika tal-Kumitat.

Attività' fis-Swtar

## 4. Korrispondenza

- 4.1** Ma kien hemm ebda korrispondenza x'tigi diskussa.

## 5. Attività' ġewwa s-Swtar li ser issir f'Settembru 2011

- 5.1** Il-Kumitat staqsa lis-Sur Michael Fenech Adami li peress li l-attività' ser tkun iffinanzjata mill-Ewropa, għandu bżonn ikun jaf kemm il-Kumitat għandu flus allokat biex ikun jista' jonfoq għall-attività'.
- 5.1.1** Is-Sur Michael Fenech Adami qal li jekk ikun il-każ il-Kunsill jista' jitlob għal ftit aktar fondi iżda skont xi hsieb għandu l-Kumitat. L-attività' xorta kienet ser issir f'Birkirkara u la darba ġurnata minnhom ser issir ġewwa s-Swtar, il-fondi li kienu ser jintefqu għal dik il-ġurnata jistgħu jintefqu s-Swtar. Barra minn hekk, parti mill-attività' ser tkun il-film festival fejn ikun hemm sitt films qosra għaddejjin il-hin kollu u jintwerew fuq televiżjonijiet kbar. Ser ikun hemm ukoll xi stands tal-ikel. Jekk jaqbel il-Kumitat, fil-ġurnata tal-Attività' li ser issir is-Swtar, it-televiżjonijiet jiġu trasferiti s-Swtar u l-films jintwerew hemm. Barra minn hekk, is-Sur Fenech Adami ta' l-idea li dan l-film festival isir fi triq u mhux x'imkien magħluq. Għandha tkun attività' sempliċi li hriġt in-nies mid-djar u qed jiltaqgħu ma' xulxin. Jekk imbagħad il-Kumitat isib lil xi persuni li jridu juru t-talenti tagħhom waqt l-attività' m'għandiex tkun problema.
- 5.1.2** Il-Kumitat qabel li l-attività' issir bħala Film Festival skont kif propona is-Sur Michael Fenech Adami u iktar 'l quddiem jiddeċiedu l-post jew triq fejn din l-attività' għandha ssir.
- 5.1.3** \* *Is-Sur Michael fenech Adami hareġ mill-laqgħa minhabba mpenji oħra.*

Attività' fis-Swtar

## 6. BOQ tal-Hruġ tal-Offerti fuq il-Playing Field tal-Imsida.

**6.1** L-Chairperson resqet mozzjoni u giet issekondata mis-Sur Mario Xuereb sabiex tidhol fl-aġenda dan it-titolu peress li wara li nbaġħtet l-aġenda, l-Aġent Segretarju Eżekuttiv irċieva l-BOQs tat-tender mingħand il-Perit tal-Kunsill u riedu jiġu diskussi b'urġenza. Il-Kumitat qabel unanimament.

Tender tal-Playing Field.

**6.1.1** L-Aġent Segretarju Eżekuttiv spjega li qabel ma joħroġ it-tender, kien hemm bżonn li t-tender jiġi èčekjat minn xi hadd tekniku. Għal dan il-ghan l-Aġent Segretarju Eżekuttiv, wara li bġhatlu t-tender, iltaqa' mal-Perit tal-Kunsill L-Imsida fuq il-post sabiex jispjegal u eżatt x'hemm bżonn li jsir u qallu li jekk irid iżid mat-tender jista' imma hemm €16,000 invvutati u ma jistax jinqabeż dak l-ammont jekk mhux bi ftit. Spjegal wkoll li peress li mhux ser ikun hemm hadd li jissorvelja l-pitch, il-Kumitat irid xi haġa li jkollha l-inqas manutenzjoni u tkun b'saħħitha u mhux xi haġa fina. Imbagħad il-Perit wara li evalwa t-tender, baġhat il-*bill of quantities* lil-Aġent Segretarju Eżekuttiv sabiex jitressaq għall-approvazzjoni tal-Kumitat.

**6.1.2** It-total tat-tender skont kif qed jipproponi l-Perit fil-*bill of quantities* jammonta għall- €42,960. Dan l-ammont jinkludi l-affarijiet kdlha li hemm bżonn biex jitwettaq il-proġett. Il-Perit fl-email niżżel ukoll li kif kienet ser toħroġ it-tender, ix-xogħol ma kienx ser ikun bl-*standards* kif għandhom ikunu u l-*bill of quantities* li baġhat huma konformi mal-*standards*.

**6.1.3** Il-Kumitat ikkonkluda li għalkemm l-ispesifikazzjonijiet li ta l-Perit jinkludu sa l-inqas dettal, l-ammont ta' €42,960 huwa ammont eċċessiv li l-Kumitat m'għandux il-fondi għalih. Għalhekk il-Kumitat iddeċieda li l-Aġent Segretarju Eżekuttiv jikkontattja lill-Malta Standards Authority sabiex jara x'jirrikjedu l-*standards* tat-turf artifiċjali u wara l-Membri tal-Kumitat flimkien mal-Aġent Segretarju Eżekuttiv jiltaqgħu mal-Perit u jiddiskutu kif ser joħroġ it-tender b'ammont li jiflah iħallas il-Kumitat.

## 7. Estimi Annwali 2011 tal-Kumitat Amministrattiv tas-Swatar

**7.1** L-Aġent Segretarju ressaq quddiem il-Kumitat l-Estimi Annwali li gie ppreparat minn naħa tal-Kunsill Lokali Birkirkara kif ukoll tal-Kunsill tal-Imsida. Minn dawn iż-żewġ budgets huwa stmat li l-Kumitat ser jivdallu sa l-aħħar tas-sena €16,000 mhux minfuqa.

Estimi Annwali 2011

**7.1.1** L-Aġent Segretarju spjega ċerti partijiet ta' dawn id-dokumenti lill-Kumitat. Dawn id-dokumenti għad iridu jiġu approvati mill-Kunsilli rispettivi pero l-Kumitat diġa għandu indikazzjoni ta' fejn ser imorru l-ispejjeż kif ukoll ta' kemm huwa stmat li jfaddal sa l-aħħar tas-sena. Kif jiġu approvati mill-Kunsilli rispettivi, dawn jistgħu jitressqu quddiem il-Kumitat għall-approvazzjoni.

## 8. Kampanja tal-BLS (Basic Life Support)

Kampanja Basic Life Support (BLS)

- 8.1** Iċ-Chairperson bdiet tispjega rigward il-Kampanja tal-BLS. Il-Kumitat, flimkien ma' hames Kunsilli oħra kif ukoll bil-ghajnuna ta' Dr Chris Said għandhom jippromwovu sabiex kull ċittadin jiġi mhegġegħ u jagħmel il-course tal-BLS. B'hekk iktar ma jkun hemm nies li jafu jagħtu BLS, iktar jonqos iċ-ċans li għall-ftit minuti, persuna tista' tiflew hajjitha meta tiġi f'sittwazzjoni li l-ambulanza ma tkunx tista tkun fuq il-post immedjatament peress li ma tkunx fil-qrib.
- 8.1.1 Dan il-kors idum bejn 4 u 5 sigħat u mqassam billi fl-ewwel sezzjoni titgħallem kif tagħmel is-CPR u t-tieni sezzjoni titgħallem kif tuża l-magna tal-AED (Automated External Defibrillator). Wara li persuna tispicċa l-kors tingħata ċertifikat li jkun validu għall-tlett snin.
- 8.1.2 Dan il-kors jingħata mill-Assoċjazzjoni ta' Dr Maryrose Cassar u jiswi €60 iżda jekk jiġi provdut il-post fejn isir u l-ikel, il-prezz jinżel għall-€40. Dan il-prezz jikkonsisti l-iktar f'materjal li jitqassam lill-partecipanti waqt il-kors.
- 8.1.3 Il-launching ta' din il-Kampanja għandha tkun mill-Kumitat Amministrattiv tas-Swatar u mbagħad għandha tinfirex f'kull raħal permezz ta' tqassim ta' posters u flyers.
- 8.1.4 Din il-kampanja tinvolvi billi l-Kumitat jiftihem ma' l-entitajiet kollha konċernati li jinkludu d-Dipartiment tas-Saħħa, l-Assoċjazzjoni eċċ. biex tiġi organizzata din il-kampanja. Ikun hemm Dr Maryrose Cassar li ha tkun tikkoordina x'se jkun hemm fil-korsijiet u fejn ser torganizzhom fi granet differenti skont il-lokalitajiet li ha jidhlu fiha. Isiru taħdidiet ma' Dr Said sabiex il-Kumitat jara jekk ma tistax tohroġ xi skema u l-partecipanti jkunu jistgħu jattendu l-kors jew b'xejn jew bi prezz ridott. Issir press conference flimkien mad-Dipartiment tas-Saħħa u Dr Chris Said sabiex il-kampanja tiġi launched. Fil-press conference titgħallem id-data meta ser jibdew jintlaqgħu l-applikazzjonijiet. B'hekk din il-kampanja tiġi promotjata permezz tal-media, gazzetti, posters u flyers. Il-Kumitat jara kemm ser ikun hemm partecipanti u jkun hemm data jew dati li jkunu stabbiliti minn qabel ma Dr Cassar sabiex isiru l-korsijiet.
- 8.1.5 Is-Sur Mario Xuereb qal li jista' jkun hemm l-ewwel problema minhabba li l-flus ser tohodhom NGO. Il-Kumitat għandu jiċċekkja u jkun ċert li skont il-liġi, din tista' ssir.
- 8.1.6 Is-Sinjura Yvonne Spiteri qalet li l-ewwel m'għandhu jsir hu li l-Kumitat jiċċekkja jekk hemmx xi kumpaniji jew NGOs oħra li jagħtu dawn it-tip ta' korsijiet bħalma jista' jkun hemm ir-Red Cross u s-St John Ambulance Brigade u tintalab kwotazzjoni minn għandhom.
- 8.1.7 Il-Kumitat unanimament jaqbel mal-kunċett kollu tal-kampanja iżda jrid jiċċara ċerti punti sabiex ikun ċert li qed jimxi skont il-liġi tal-Kunsilli Lokali.

- 8.1.8 Il-Kumitat għandu l-ewwel jiċċekkja jekk dan il-kors ma jsirx minn kumpaniji oħra u tintalab kwotazzjoni minn kull kumpanija. Wara l-Aġent Segretarju għandhu jiehu linji gwida mid-Dipartiment għall-Gvern Lokali fuq il-punti kollha li tqajmu u kif jista' jwettaq dan il-proġett fil-parametri tal-liġi. Wara il-Kumitat ikun jista' jkompli jiddiskuti kif ser jipproċedi bil-kampanja.

## 9. **Komunikazzjoni miċ-Chairperson**

- 9.1** Ic-Chairperson qalet li tixtieq torganizza xi haġa li jkun hemm tema religjuża. Issir tipo ta' diskussjoni bħalma kienet l-Assemblea tal-Parroċċa. Kunsill taż-Żagħżagħ
- 9.1.1 Is-Sinjura Yvonne qalet li mhux l-irwol tal-Kumitat li jorganizza dawn it-tip ta' diskussjonijiet għax diġa hemm għaqdiet li jagħmluhom.
- 9.1.2 Ic-Chairperson qalet li iktar milli diskussjoni tixtieq li tinvolvi ż-żagħżagħ sabiex ma jitilfux l-opportunita' tal-Kunsill taż-Żagħżagħ.
- 9.1.3 Is-Sur Mario Xuereb qal li l-Hadd li għadda meta l-Kumitat kellu l-laqgħa ma' l-Arċisqof, kien hemm persuna li tiehu hsieb għaqda tal-Knisja u gie miftihem li tigi skedata laqgħa fil-bidu ta' Ġunju meta ż-żagħżagħ ikunu spiċċaw l-eżamijiet u l-Kumitat ikun jista' jiddiskuti l-Kunsill taż-Żagħżagħ miegħu.
- 9.2** Ic-Chairperson qalet li hi tixtieq li jibdwew isiru attivitajiet anki edukattivi. Residenti li jixtiequ jagħmlu volontarjat.
- 9.2.1 Is-Sinjura Yvonne Spiteri issuġġeriet li l-Kumitat javviċina daww in-nies bħal penzjonanti li għad għandhom x'joffru lis-soċjeta'.
- 9.2.2 Is-Sur Mario Xuereb issugerixxa sabiex issir karta li tiqassam lir-residenti kollha tas-Swatar li kull min jaħseb li għandu x'joffri bħala servizz għal komunita' tas-Swatar, jiġi f'dik id-data u f'dak il-ħin għal laqgħa mal-membri tal-Kumitat. Il-Kumitat imbagħad jiltaqa' magħhom u jara l-idejat tagħhom.
- 9.2.3 Il-Kumitat qabel mall-proposta tas-Sur Xuereb.
- 9.2.4 Il-Kumitat iddeċieda li l-messaġġ għandu jkun hekk:- Fl-okkażjoni tas-sena tal-volontarjat 2011, Il-Kumitat Amministrattiv tas-Swatar jixtieq ihegġeġ is-sens tal-volontarjat tar-residenti fil-komunita' tiegħu. Kull min jixtieq jagħti servizz lill-komunita', jiġi għal laqgħa mal-Kumitat fil-post u d-data miftehma.
- 9.2.5 Il-Kumitat iddeċieda wkoll li jiġi preparat kolloxx sabiex titqassam sa nofs April halli fl-ewwel ġimgħa ta' Mejju fis-6pm issir il-laqgħa.

- 9.3** Ic-Chairperson qalet li ċempilha tat-TCTC għax irid jagħmel laqgħa mal-Kumitat fuq il-possibbiltà li jibda jorgazza korsijiet tal-kompjuter gewwa s-Swatar sabiex ir-residenti jkunu viċin. Il-Kumitat iddeċieda li għalkemm hemm diġa problema ta' premises u apparat, il-Kumitat xorta jista' jiltaqa' miegħu u jara x'se joffri. Wara sta għall-Kumitat li jiddeċiedi jekk x'ma jaċċettax. Laqgħa mat-TCTC
- 9.4** Ic-Chairperson qalet li l-Kumitat għandu jiftiehem hin sabiex imur u jara x'inhu jsir fuq tarmac u l-bankini godda ta' Triq il-Ġostra. Barra minn hekk il-Kumitat jiltaqa' mar-residenti tat-triq stess halli jara xi problemi għandhom. Tarmac fi Triq il-Ġostra.
- 9.4.1 L-Aġent Segretarju qal li l-problema tal-bankina diġa giet indirizzata għax is-Sinjura Margaret Baldacchino Cefai ċemplulha r-residenti jilmentaw li l-bankina kif saret quddiem blokk ta' garaxxijiet partikolari, tant giet għolja li l-karozzi la jinżlu u l-anqas jitelgħu ma jistgħu. L-Aġent Segretarju kellew persuna inkarigata mit-TM fuq il-kostruzzjoni tat-Triq. Din il-persuna qaltli li Triq il-Ġostra kullma hemm skont il-permessi tal-MEPA huma tlett id-djar. Il-bankina pruvaw ibaxxuha kemm jista' jkun imma tant min bena l-garaxxijiet għamilhom l-isfel li ma jistgħux ibaxxu iktar il-bankina. Dak in-nhar stess, il-persuna nkarigata mit-TM marret fuq il-post biex tagħmel inspection u spjegat lir-residenti involuti li l-problema jridu jsolvuha mas-sid min bena l-garaxxijiet.
- 9.5** Ic-Chairperson qalet li l-Kumitat li trid jagħmel laqgħa ma' Haurice, tal-librerija tal-Furjana sabiex jispjega lill-Kumitat x'jista' jsir mill-għad edukattiv sabiex ir-residenti jkunu mhegga li jaqraw il-kotba. Edukazzjoni mill-Qari

## 10. Affarijiet Ohra

- 10.1** L-Aġent Segretarju ressaq għall-approvazzjoni żewġ applikazzjonijiet għall-devoluzzjoni li ntbagħtu lid-Dipartiment. Dawn huma: Devoluzzjonijiet
- 10.1.1 Garage fi Triq Anthony Sammut sabiex ikun bħala Annex tal-Kumitat u jkun jista' jintuża mhux biss għall-laqgħat iżda sabiex il-Kumitat ikollu post fejn jista' jiltaqa' mar-residenti f'hinijiet li l-Kunsill ma jkunx miftuħ; u
- 10.1.2 Art li tinsab bejn Triq tas-Sisla, Triq il-Qampiena u Triq Mro. Camilleri sabiex din l-art tkun tista' tinbidel fi spazju miftuħ u organizzata b'tali mod li jitgawda mir-residenti kollha tas-Swatar.
- 10.1.3 Il-Kumitat qabel unanimament ma' dawn iż-żewġ applikazzjonijiet.
- 10.2** L-Aġent Segretarju ċempell lis-Sur Michael Cohen, President tal-Assoċjazzjoni Kunsilli Lokali sabiex jistaqsieh fuq il-Memo 12/2011 li nharġet mid-Dipartiment għall-Gvern Lokali rigward xogħlijiet ta' Manutenzjoni fuq Oqsma tal-Bini tal-Gvern. Memo 12/2011



10.2.1 Is-Sur Cohen irrisponda li meta kien hemm il-laqgħa ma' l-Awtorita' tad-Djar, qamet *issue* li l-Kunsilli, qabel ma jkunu jistgħu jagħmlu xi manutenzjoni fuq oqsma tal-Gvern għandhom bżonn xi tip ta' awtorizzazzjoni jew devoluzzjoni. Għet risolta billi permezz tal-Memo 12/2011, il-Gvern qed jagħti l-awtorizzazzjoni biex ix-xogħlijiet ikunu jistgħu jsiru, dejjem bi ftehim ma' l-Awtorita' tad-Djar.

10.3 \* *Is-Sur Rudolph Cini ħareġ mill-laqgħa fis-7:05pm minħabba mpenji oħra.*

## 11. Aggornament

9.1 Il-laqgħa spicċat fit-8:00pm. Il-Kumitat qabel li l-laqgħa li jmiss għandha ssir nhar il-Ġimgħa 6 ta' Mejju 2011, fil-5:30pm gewwa l-Kunsill Lokali tal-Imsida.

---

Chairperson, KAS

---

Aġent Segretarju, KAS

---

Data



Tabella ta' Deċiżjonijiet li jirrikjedu Azzjoni

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
3.2	<b>Fuq punt 3.6</b> Mappa ta' <i>Traffic Flow</i> .	Issir mappa li jkun hemm fiha t- <i>traffic flow</i> kollu tas-Swatar.	Agent Segretarju
3.3	<b>Fuq punt 3.7</b> Ismijiet godda tat-Toroq	Tingabar lista ta' Toroq li huma bla isem jew li jridu jinbidlilhom isimhom.	Agent Segretarju
3.4	<b>Fuq punt 3.11</b> Tabella ta' <i>No Entry</i> fi Triq tal-Qattus minhabba l-Mużew.	Is-Sur Mario Xuereb imur ikellem lis-superjur.	Is-Sur Mario Xuereb
3.6	<b>Fuq punt 3.13</b> Talba għall- <i>Sleeping Policeman</i>	Is-Sur Jimmy Zahra, rigward il-mera, ser jerga jkellem lir-resident sabiex jara jekk hix biżżejjed u jekk hix qed tkun effettiva. Il-Kumitat qabel.	Is-Sur Jimmy Zahra
3.7	<b>Fuq punt 3.14</b> <i>Parkeġġ riservat għall-Persuni b'Diżabilita'</i>	Isir parkeġġ riservat għall-Persuni b'Diżabilita' quddiem iċ-Ċentru tad-Diżabilita' fi Triq il-Balliju Guttenberg.	Agent Segretarju
3.8	<b>Fuq punt 3.16</b> Tabelli ta' Informazzjoni fit-Toroq.	L-Agent Segretarju għandu jaħdem fuq il-proġett tat-tabelli ta' informazzjoni u direzzjonijiet fejn qeghdin il-ħwienet. Kif ilesti d-dettalji tal-proġett, iressqu quddiem il-Kumitat sabiex jiddiskutih.	Agent Segretarju
3.9	<b>Fuq punt 3.20</b> Problema ta' Parkeġġ	Il-Kumitat jiltaqa' mal-agenziji li hemm fi Triq it-Torri.	Agent Segretarju
3.10	<b>Fuq punt 3.21</b> Siti Perikolużi.	Jintbagħatu r-ritratti tas-Siti Perikolużi lill-Kunsill.	Agent Segretarju
3.12	<b>Fuq punt 3.22</b> Laqgħa Pubblika	Din id-diffikulta' titqajjem waqt il-laqgħa ma' Dr Said.	Agent Segretarju
5.1.2	Attivita' fis-Swatar	Il-Kumitat għandu jiddeċiedi fejn ser issir l-attivita' ta' Settembru.	Kumitat
6.1.3	Tender tal-Playing Field.	L-Agent Segretarju Eżekuttiv jikkuntattja lill-MSA u wara l-Kumitat jiltaqa' mal-Perit sabiex jiddiskuti l-BOQs.	Agent Segretarju / Kumitat
8.1.8	Kampanja Basic Life Support (BLS)	Il-Kumitat għandu l-ewwel jiċċekkja jekk dan il-kors ma jsirx minn kumpaniji oħra u tintalab kwotazzjoni minn kull kumpanija. Wara l-Agent Segretarju għandhu jiehu linji gwida mid-Dipartiment għall-Gvern Lokali fuq il-punti kollha li tqajmu u kif jista' jwettaq dan il-proġett fil-parametri tal-ligi. Wara il-Kumitat ikun jista' jkompli jiddiskuti kif ser jipproċedi bil-kampanja.	Agent Segretarju / Kumitat

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
9.1.3	Kunsill taż-Żagħżagħ	Tiġi skedata laqgħa fil-bidu ta' Ġunju meta ż-żagħżagħ ikunu spiċċaw l-eżamijiet u l-Kumitat ikun jista' jiddiskuti l-Kunsill taż-Żagħżagħ.	Agent Segretarju
9.2.5	Residenti li jixtiequ jagħmlu volontarjat.	Titqassam nota lir-residenti sa nofs April halli fl-ewwel ġimgħa ta' Mejju fis-6pm issir il-laqgħa.	Agent Segretarju / Kumitat
9.3	Laqgħa mat-TCTC	Issir laqgħa mat-TCTC	Agent Segretarju / Kumitat
9.4	Tarmac fi Triq il-Ġostra.	Il-Kumitat għandu jiftiehem hin sabiex imur u jara x'inhum jsir fuq tarmac u l-bankini ġodda ta' Triq il-Ġostra. Barra minn hekk il-Kumitat jiltaqa' mar-residenti tat-triq stess halli jara xi problemi għandhom.	Kumitat
9.5	Edukazzjoni mill-Qari	Issir laqgħa ma' Haurice tal-Librerija tal-Furjana.	Agent Segretarju / Kumitat